

## KONKLUŻJONIJIET TA' L-AVUKAT ĠENERALI

### MAZÁK

ippreżentati fl-10 ta' Lulju 2007<sup>1</sup>

1. F'din il-kawża, imressqa skond l-Artikolu 226 KE, il-Kummissjoni tal-Komunitajiet Europej qed titlob dikjarazzjoni mill-Qorti tal-Ġustizzja li, billi adottat prassi, li ilha teżisti għal żmien twil u li għadha tiġi segwita s'issa, li tagħti b'mod dirett lid-ditta 'Agusta' kuntratti għax-xiri ta' elikopters biex jiġu sodisfatti l-htigijiet ta' diversi ministeri u dipartimenti minghajr ebda proċeduri ta' sejhiet għal offerti, l-Italja naqset li twettaq l-obbligi tagħha skond id-Direttivi li jikkoordinaw il-proċeduri għall-ghoti ta' kuntratti pubbliċi ta' provvista, jiġifieri d-Direttiva 93/36/KEE<sup>2</sup> u iktar qabel, id-Direttiva 77/62/KEE<sup>3</sup>, id-Direttiva 80/767/KEE<sup>4</sup>, u d-Direttiva 88/295/KEE<sup>5</sup>.

#### I — Il-kuntest ġuridiku

##### A — *Id-dritt Komunitarju*

3. Id-Direttiva 93/36 (iktar 'il quddiem, id-“Direttiva 93/36” jew “id-Direttiva”) tikkoordina l-proċeduri għall-ghoti ta' kuntratti pubbliċi ta' provvista u tistabbilixxi kundizzjonijiet għall-ghoti ta' kuntratti bhal dawn.

2. L-Italja tikkontesta n-nuqqas allegat u fid-difiża tagħha tistrieħ, inter alia, fuq l-Artikolu 296(1)(b) KE.

4. L-Artikolu 1 tad-Direttiva 93/36 jipprovdi:

1 — Lingwa oriġinali: l-Ingliż.

2 — Direttiva 93/36/KEE ta' l-14 ta' Ġunju 1993 li tikkoordina l-proċeduri għall-ghoti ta' kuntratti pubbliċi ta' provvista, ĠU L 199, p. 1.

3 — Direttiva 77/62/KEE tal-21 ta' Diċembru 1976 li tikkoordina l-proċeduri għall-ghoti ta' kuntratti pubbliċi ta' provvista, ĠU L 13, p. 1.

4 — Direttiva 80/767/KEE tat-22 ta' Lulju 1980 li tadatta u tisupplimenta fir-rigward ta' ċerti awtoritajiet kontraenti d-Direttiva 77/62 ĠU L 215, p. 1.

5 — Direttiva 88/295/KEE tat-22 ta' Marzu 1988 li temenda d-Direttiva 77/62 u li thassar ċerti dispożizzjonijiet tad-Direttiva 80/767/KEE, ĠU L 127, p. 1.

“(a) ‘kuntratti pubbliċi ta’ provvista [għal provvisti]’ huma kuntratti għall-interess fi flus konklużi bil-kitba li jinvolvu x-xiri, il-kera jew xiri bin-nifs, bi jew

mingħajr l-ghażla tax-xiri, ta' prodotti bejn fornitur (persuna naturali jew legali) u waħda mill-awtoritajiet kontraenti definiti f'(b) hawn taht. Il-kunsinna ta' prodotti bħal dawn tista' wkoll tinkludi l-operazzjonijiet ta' bini u installazzjoni;

ddikjarati sigrieti jew li l-eżekuzzjoni tagħhom trid tiġi akkumpanjata b'miżuri ta' sigurtà speċjali skond il-liġijiet, ir-regolamenti jew id-dispożizzjonijiet amministrattivi fl-Istati Membri kkonċernati jew meta l-protezzjoni ta' l-interessi bażiċi tas-sigurtà ta' l-Istat Membru titlob dan'.

[...]

(d) 'proċeduri miftuħa' huma dawk il-proċeduri nazzjonali fejn il-fornituri interessati kollha jistgħu jissottomettu offerti;

6. L-Artikolu 3 tad-Direttiva 93/36 jipprovdi li: '[m]ingħajr preġudizzju għall-Artikoli 2, 4 u 5(1), din id-Direttiva għandha tapplika għall-prodotti kollha li jirrelata għalihom l-Artikolu 1(a), li jinkludu dawk koperti b'kuntratti mogħtija minn awtoritajiet kontraenti fil-qasam tad-difiża barra l-prodotti li għalihom japplika [l-Artikolu 296(1)(b)].'

(e) 'proċeduri ristretti' huma dawk il-proċeduri nazzjonali fejn il-fornituri biss li jkunu mistiedna mill-awtoritajiet kontraenti jistgħu jissottomettu offerti;

[f] 'proċeduri negozjati' huma dawk il-proċeduri nazzjonali fejn l-awtoritajiet kontraenti jikkonsultaw il-fornituri bl-ghażla tagħhom u jinneogzjaw it-termini tal-kuntratt ma' wieħed minnhom jew aktar."

7. Skond l-Artikolu 6 tad-Direttiva:

5. Skond l-Artikolu 2(1)(b), id-Direttiva 93/36 m'għandhiex tapplika għal: 'kuntratti ta' provvista [għal provvisti] li huma

"1. Fl-ghotja ta' kuntratti pubbliċi ta' provvista l-awtoritajiet kontraenti għandhom japplikaw il-proċeduri definiti fl-Artikolu 1(d), (e) u (f), fil-każi mogħtija hawn taht. [...]

3. L-awtoritajiet kontraenti jistgħu jagħtu l-kuntratti ta' provvista tagħhom bil-proċedura negozjata mingħajr ma l-avviż għall-offerti jiġi ppubblikat minn qabel, fil-każijiet li ġejjin:

4. Fil-każijiet kollha l-oħra, l-awtoritajiet kontraenti għandhom jagħtu l-kuntratti ta' provvista tagħhom bi proċedura miftuħa jew bi proċedura ristretta."

[...]

8. Fir-rigward ta' dispożizzjonijiet speċifiċi oħrajn, sejra ssir referenza għalihom meta nanalizza l-motivi ta' l-allegat nuqqas ta' twettiq ta' obbligu.

(ċ) meta, għal raġunijiet tekniċi jew artistici, jew għal raġunijiet konnessi mal-protezzjoni ta' drittijiet esklussivi, il-prodotti furnuti jistgħu jiġu fabbrikati jew mibgħuta biss minn fornitur partikolari;

## II — Il-fatti, il-proċedura prekontenzjuża u t-talbiet tal-partijiet

[...]

### A — *Il-Fatti*

(e) għal kunsinni addizzjonali mill-fornitur oriġinali li huma intenzjonati jew bħala sostituzzjoni parzjali tal-provvisti jew stallazzjonijiet normali jew bħala l-estensjoni tal-provvisti jew estensjonijiet eżistenti fejn bidla fil-fornitur tobbliga lill-awtorità kontraenti li takkwista materjal li għandu karatteristiċi tekniċi differenti li jirriżultaw f'inkompatibilità jew diffikultajiet tekniċi sproporzjonati fit-thaddim u l-manteniment. It-tul ta' kuntratti bħal dawn kif ukoll dak ta' kuntratti rikorrenti jista', bħala regola generali, ma jaqbiżx it-tliet snin.

9. Wara li rċeviet ilment, il-Kummissjoni fethet proċedura ta' ksur (Nru 2002/4194) fir-rigward ta' l-Ordinanza Nru 3231 tal-President tal-Kunsill tal-Ministri tar-Repubblika Taljana ta' l-24 ta' Lulju 2002 dwar it-tifi tannirien fil-foresti mill-ajru, li awtorizzat l-użu tal-proċeduri negozjati b'deroga mid-direttivi dwar kuntratti pubbliċi għal provvisti u servizzi. Abbażi ta' din l-Ordinanza, il-*Corpo Forestale dello Stato* (Il-Korp ta' l-Istat għall-Foresti) xtara fit-28 ta' Ottubru 2002 żewġ elikopters Agusta Bell AB 412 EP għal madwar EUR 18 000 000, 'b'kuntratt privat innegozjat b'deroga mid-dispożizzjonijiet leġislattivi elenkati fl-Artikolu 4 [ta' dik

l-ordinanza], jiġifieri b'mod partikolari mil-leġiżlazzjoni nazzjonali li tittrasponi d-direttivi Komunitarji dwar il-koordinament ta' proċeduri għall-għoti ta' kuntratti pubbliċi ta' provvista. Il-Kummissjoni pprezentat rikors quddiem il-Qorti tal-Gustizzja skond l-Artikolu 226 KE li wassal għas-sentenza fil-Kawża C-525/03 tas-27 ta' Ottubru 2005.<sup>6</sup>

10. Abbażi ta' l-informazzjoni li rċeviet fi hdan din il-proċedura, il-Kummissjoni nnutat li l-infrazzjoni speċifika, li tiffirma s-sugġett ta' dik il-proċedura ma kinitx incident iżolat imma kienet sintomatika ta' prassi ġenerali ta' għoti ta' kuntratti b'mod dirett għax-xiri ta' helikopters immanifaturati minn 'Agusta' u 'Agusta Bell' biex jiġu sodisfatti l-htigijiet ta' diversi korpi ta' l-Istat Taljan, mingħajr ebda proċedura ta' sejha għal offerti. Il-Kummissjoni għalhekk fethet proċedura oħra ta' infrazzjoni (Nru 2003/2158).

11. Fir-rigward tal-*Corpo Nazionale dei Vigili del Fuoco* (il-korp nazzjonali tal-pompieri, Ministeru ta' l-Intern) il-Kummissjoni nnutat b'mod partikolari li din ta' l-aħhar tat il-kuntratti li ġejjin lill-kumpannija 'Agusta', mingħajr ebda proċedura ta' sejha għal offerti: (i) fl-10 ta' Gunju 2002, kuntratt biex jinxtraw erba' helikopters Agusta Bell AB 412

għal madwar EUR 30 500 000; (ii) fit-23 ta' Diċembru 2002, kuntratt biex jinxtraw erba' helikopters Agusta Bell għal madwar EUR 33 600 000; u (iii) fid-19 ta' Marzu 2003, kuntratt ta' *leasing* għal erba' helikopters A 109 Power għal madwar EUR 12 8000 000. Il-Kummissjoni nnutat li l-flotta tal-helikopters tal-Corpo Nazionale dei Vigili del Fuoco hija essenzjalment komposta minn helikopters 'Agusta' jew 'Agusta Bell'.

12. Fir-rigward tal-*Corpo Carabinieri* (Ministeru tad-Difiza), l-informazzjoni kkomunikata lill-Kummissjoni tindika li, fil-perijodu 2000-2002, il-*Corpo Carabinieri* ta' żewġ kuntratti lil Agusta għax-xiri ta' erba' helikopters, mingħajr ebda proċedura ta' sejha għal offerti. Il-Kummissjoni nnutat li l-flotta tal-helikopters tal-*Corpo Carabinieri* hija wkoll essenzjalment komposta minn helikopters 'Agusta' jew 'Agusta Bell'.

13. Fir-rigward tal-*Corpo Forestale dello Stato* (Ministeru għall-Politika Agrikola u Forestali), minbarra x-xiri li kien jiffirma s-sugġett tal-Kawża C-525/03, jingħad li dan il-korp xtara helikopter Agusta iehor. Bl-istess mod, il-Kummissjoni nnutat li l-flotta tal-helikopters tal-*Corpo Forestale* hija essenzjalment komposta minn helikopters 'Agusta' jew 'Agusta Bell'.

6 — Sentenza tas-27 ta' Ottubru 2005, Il-Kummissjoni vs L-Italja (C-525/03, Ġabra p. I-9045).

14. Fir-rigward tad-Dipartiment tal-Protezzjoni Ċivili, il-Kummissjoni giet informata li dan ikkonkluda kuntratt ta' *leasing* għal helikopters 'Agusta'.

15. Fir-rigward ta' korpi statali oħra, il-Kummissjoni kkunsidrat — minkejja l-fatt li ma kellha ebda informazzjoni rigward kuntratti speċifiċi — li l-flotot ta' l-ajru tal-*Guardia Costiera*, emanazzjoni tal-*Corpo delle Capitanerie di Porto* (Ministeru ta' l-Infrastruttura u Trasport), tal-*Guardia di Finanza* (Ministeru ta' l-Ekonomija u Finanzi) u tal-*Polizia di Stato* (Ministeru ta' l-Intern) kienu wkoll komposti fil-parti l-kbira minn helikopters 'Agusta' jew 'Agusta Bell'.

## B — *Il-proċedura prekontenzjuża*

16. Il-Kummissjoni — meta ma sabet ebda informazzjoni li għandha x'taqsam ma' l-organizzazzjoni ta' sejha għal offerti fuq livell Komunitarju għax-xiri ta' helikopters biex jiġu sodisfatti l-htigijiet tal-ministeri u dipartimenti Taljani hawn fuq imsem-mija — ikkunsidrat li l-helikopters immanifatturati minn 'Agusta' kienu mixtrija direttament bi ksur tal-proċeduri stabbiliti fid-Direttiva 93/36 u, aktar qabel, fid-Direttiva 77/62, id-Direttiva 80/767 u

d-Direttiva 88/295. Fis-17 ta' Ottubru 2003, il-Kummissjoni baġtet ittra ta' intimazzjoni lill-Gvern Taljan, fejn talbitu jipprezenta l-osservazzjonijiet tiegħu.

17. L-awtoritajiet Taljani wiegħbu permezz ta' faks mir-Rappreżentanza Permanenti tagħhom għall-Unjoni Ewropea fid-9 ta' Diċembru 2003. Billi kkunsidrat li r-risposta ta' l-awtoritajiet Taljani ma kinitx sodisfaċenti, il-Kummissjoni baġtet lir-Repubblika Taljana opinjoni motivata fil-5 ta' Frar 2004, fejn talbitha tikkonforma ma' l-opinjoni motivata fi żmien xahrejn min-notifika tagħha.

18. L-awtoritajiet Taljani rrispondew għall-opinjoni motivata permezz ta' tliet ittri mir-Rappreżentanza Permanenti għall-Unjoni Ewropea.<sup>7</sup>

19. Il-Kummissjoni kkunsidrat li l-awtoritajiet Taljani ma pprovvdewx argumenti suffiċjenti biex jikkonfutaw l-osservazzjonijiet iffornulati fl-opinjoni motivata u nnutat li r-Repubblika Taljana ma hadet ebda miżuri intiżi biex iġibu fit-tmien il-prassi inkriminata, u għalhekk ressqet dan ir-rikors

<sup>7</sup> — (i) L-ewwel waħda tal-5 ta' April 2004 ikkomunikat nota mill-kap tas-servizz legiżlattiv tal-Ministeru għall-Politika Komunitarja tat-2 ta' April 2004; (ii) it-tieni tat-13 ta' Mejju 2004 ittrasmettiet nota mill-president tal-Kunsill tal-Ministri (dipartiment tal-politika Komunitarja) tal-11 ta' Mejju 2004; u (iii) it-tielet tas-27 ta' Mejju 2004 kien fiha nota mill-Presidentza tal-Kunsill tal-Ministri (dipartiment tal-protezzjoni ċivili) tat-12 ta' Mejju 2004.

quddiem il-Qorti tal-Ġustizzja fil-15 ta' Settembru 2005.<sup>8</sup>

mid-Direttiva 93/96 u, aktar qabel, mid-Direttiva 77/62, id-Direttiva 80/767 u d-Direttiva 88/295, ir-Repubblika Taljana naqset li twettaq l-obbligi tagħha skond id-direttivi hawn fuq imsemmija;

20. Il-Kummissjoni titlob li l-Qorti tal-Ġustizzja jogħgobha:

1. tiddikjara li, peress li l-Gvern Taljan u, b'mod partikolari, il-Ministeri ta' l-Intern, tad-Difiża, ta' l-Ekonomija u l-Finanzi, għall-Politika Agrikola u Forestali, u għall-Infrastruttura u Trasport, u d-Dipartiment tal-Protezzjoni Ċivili tal-Presidenza tal-Kunsill tal-Ministri, adottaw proċedura, li ilha tezisti għal żmien twil u li għadha tiġi segwita, li jinghataw b'mod dirett lid-ditta "Agusta" kuntratti għax-xiri ta' helikopters immanifatturati minn "Agusta" u "Agusta Bell" biex jiġu sodisfatti l-htigijiet tal-korpi militari tal-Vigili del Fuoco, tal-Carabinieri, tal-Corpo Forestale dello Stato, tal-Guardia Costiera, tal-guardia di Finanza, tal-Polizia di Stato u tad-dipartiment tal-protezzjoni ċivili mingħajr ebda proċedura ta' sejha għal offerti, b'mod partikolari mingħajr ma kkonformaw mal-proċeduri previsti

2. tikkundanna lir-Repubblika Taljana għall-ispejjeż.

21. Ir-Repubblika Taljana tikkontendi li r-rikors għandu jiġi miċhud bħala inammissibbli u, fi kull każ, għandu jiġi miċhud għax hu infondat.

22. Iż-żewġ partijiet ipprezentaw osservazzjonijiet orali waqt is-seduta, li saret fis-17 ta' April 2007.

### III — Evalwazzjoni

#### A — Rimarki preliminari

<sup>8</sup> — Il-Kummissjoni tirrileva wkoll li, skond l-informazzjoni li għandha, il-Gvern Taljan permezz ta' proċedura nnegozjata xtara b'mod dirett f'Diċembru 2003 iktar helikopters Agusta biex jissodisfa l-htigijiet tal-Guardia di Finanza, Polizia di Stato, Carabinieri u Corpo Forestale u, kif jirriżulta mid-data tar-reġistrazzjoni tagħhom mal-Qorti ta' l-Awdituri Taljana, l-Italja ma annullatx dawn il-kuntratti wara li rċeviet l-opinjoni motivata.

23. Huwa importanti li jiġi nnutat li l-Gvern Taljan ma jikkontestax li ntużat il-proċedura nnegozjata għax-xiri ta'

helikopters għall-korpi tagħha u li ngħataw kuntratti lil Agusta direttament mingħajr il-pubblikazzjoni minn qabel ta' avviz tas-sejha għal offerti fuq livell Komunitarju. Id-diskussjoni f'dan il-każ għalhekk tiffoka fuq jekk l-Italja setgħetx legalment tinjora d-dispożizzjonijiet Komunitarji dwar kuntratti pubbliċi għal provvisti<sup>9</sup>. It-talbiet tal-Kummissjoni jagħmlu referenza mhux biss għad-Direttiva 93/36 imma anki għad-direttivi ta' qabel, jiġifieri d-Direttivi 77/62, 80/767 u 88/295. Madankollu, minhabba li d-dispożizzjonijiet rilevanti f'dawn id-direttivi huma simili, kif ġie sugġerit mill-Kummissjoni, nikkunsidra li għal raġunijiet ta' ċarezza u semplicità huwa suffiċjenti li nagħmel referenza fl-analizi tiegħi għad-Direttiva 93/36 biss.

ebda referenza għal provvisti militari, u l-uniċi provvisti li ssemwew matul din il-proċedura kienu provvisti ċivili. Barra dan, fil-kuntest tal-proċedura prekontenzjuża l-Kummissjoni sempliċement iċċitat numru ta' kuntratti li ġew konklużi fi żminijiet riċenti, jiġifieri fl-2002 u 2003 mill-Corpo dei Vigili del Fuoco, Corpo Forestale u l-Carabinieri ma' Agusta. Għalhekk, l-ilment imressaq matul il-proċedura prekontenzjuża ma jikkorrispondix mat-talbiet tar-rikors ipprezentat quddiem il-Qorti tal-Ġustizzja. Barra dan, fil-kontrolli tagħha l-Italja tikkontendi li meta titqies in-natura vaga u impreciza tal-fatti allegati mill-Kummissjoni, ir-rikors ma jissodisfax ir-rekwiziti stabbiliti mill-ġurisprudenza. Ir-Repubblika Taljana ssostni li dan affettwa b'mod gravi d-drittijiet tagħha ta' difiża.

## B — Ammissibilità

24. Fir-risposta tiegħu, il-Gvern Taljan jikkontesta l-ammissibilità ta' dan ir-rikors.

26. Fl-aħħar nett, il-Gvern Taljan jikkontendi li l-parti ta' dan ir-rikors li għandha x'taqsam mal-provvisti għall-Corpo Forestale dello Stato hija inammissibbli, peress li dawn il-provvisti kienu bbażati fuq l-Ordinanza 3231. Dan jikser il-prinċipju *ne bis in idem*, għax din l-ordinanza kienet diġà giet ikkunsidrata mill-Qorti tal-Ġustizzja fil-Kawża C-525/03.<sup>10</sup>

### 1. L-argumenti prinċipali tal-partijiet

25. L-Italja ssostni li matul il-proċedura prekontenzjuża l-Kummissjoni ma għamlet

27. Il-Kummissjoni ma taqbilx mal-fehmiet tar-Repubblika Taljana. Tikkunsidra li l-proċedura prekontenzjuża qatt ma kienet

<sup>9</sup> — Jiġifieri d-Direttiva 93/36 u, preċedement, id-Direttiva 77/62, id-Direttiva 80/767 u d-Direttiva 88/295.

<sup>10</sup> — Iċċitata fin-nota ta' qiegħ il-paġna 6.

tikkonċerna provvisti militari. Pjuttost kellha x'taqsam ma' provvisti ċivili intiżi biex jissodisfaw inter alia l-htigijiet ta' ċerti korpi militari tar-Repubblika Taljana. Fir-rigward ta' l-allegat nuqqas ta' preċiżjoni, il-Kummissjoni tikkontendi li hi dejjem kienet ċara mill-ittra ta' intimazzjoni li s-sugġett tal-proċedura kien il-prassi ta' l-ghoti dirett ta' kuntratti lil Agusta għal perijodu twil ta' żmien, li qatt ma kienet ġiet sospiża. L-ghan tal-proċedura kien ċar għall-Italja, li setgħet tiddefendi ruħha u li ddefendiet ruħha, billi ppreżentat inter alia numru ta' dokumenti annessi. Barra dan, il-Kummissjoni ssostni li l-proċedura li tat lok għall-kawża C-525/03 kellha sugġett differenti minn dak ta' din il-kawża.

## 2. Kunsiderazzjonijiet

28. Skond il-ġurisprudenza stabbilita tal-Qorti tal-Ġustizzja, il-Kummissjoni għandha tindika, f'kwalsiasi rikors ippreżentat skond l-Artikolu 226 KE, l-ilmenti speċifiċi li dwarhom il-Qorti tal-Ġustizzja qed tiġi mitluba tiddeċiedi u, għall-inqas fil-qosor, id-dettalji legali u fattwali li fuqhom huma bbażati l-ilmenti<sup>11</sup>.

11 — Ara, *inter alia*, is-sentenza tat-23 ta' Ottubru 1997, Il-Kummissjoni vs Il-Greċja (C-375/95 Għabra p. I-5981, punt 35 u l-ġurisprudenza ċċitata).

29. F'dan ir-rigward, għalkemm huwa veru li s-sugġett tar-rikors imressaq skond l-Artikolu 226 KE huwa definit mill-proċedura prekontenzjuża prevista f'din id-dispożizzjoni u li, konsegwentement, l-opinjoni motivata tal-Kummissjoni u r-rikors għandhom ikunu bbażati fuq oġġezzjonijiet identiċi, din il-kundizzjoni, fi kwalunkwe każ, ma tistax tisser li timponi li f'kull każ għandu jintuża eżattament l-istess kliem fit-tnejn li huma, meta s-sugġett tal-kawża ma jkunx ġie estiz jew immodifikat iżda, għall-kuntrarju, jkun ġie sempliciment, ristrett. B'hekk, il-Kummissjoni fir-rikors tagħha tista' tikkjarifika l-ilmenti inizjali tagħha, sakemm, madankollu, ma tibdilx is-sugġett tal-kwistjoni<sup>12</sup>.

30. Fl-ewwel lok, jiena nsib li hija konvinċenti hafna l-ispjega tal-Kummissjoni li l-aġġettiv 'militari' jirreferi b'mod pjuttost mhux ambigwu għal ċerti 'korpi' ta' l-Istat, aktar milli għal provvisti kif jikkontendi l-Gvern Taljan.<sup>13</sup> Huwa ċar mill-proċess quddiem il-Qorti tal-Ġustizzja li r-rikors tal-Kummissjoni jirrigwarda biss provvisti ċivili mixtrija biex jiġu sodisfatti l-htigijiet ta' ċerti korpi ta' l-Istat Taljan, uħud minnhom ta' natura militari u oħrajn ta' natura ċivili. Fil-fatt, meta jitqabblu l-opinjoni motivata u

12 — Ara, aktar reċentement, is-sentenza tas-26 ta' April 2007, Il-Kummissjoni vs Il-Filandja, (C-195/04, Għabra p. I-3351, punt 18) u l-ġurisprudenza ċċitata hemmhekk. Ara wkoll is-sentenza ta' l-10 ta' Novembru 2005, Il-Kummissjoni vs L-Awstrija (C-29/04, Għabra p. I-9705, punti 25 sa 27) u l-ġurisprudenza hemmhekk iċċitata.

13 — Il-Kummissjoni hija korretta meta tirrileva fir-risposta tagħha li l-Italja stess tiddikjara fid-difiża tagħha li l-Carabinieri, Guardia di Finanza u l-Guardia Costiera huma korpi Statli ta' natura militari. Il-korpi l-oħra, madankollu, huma ċivili.



r-rikors, li huma fformulati f'termini kważi identici, jirriżulta li huma bbażati fuq l-istess oġġezzjonijiet. F'dawk iċ-ċirkustanzi, l-eċċezzjoni ta' l-Italja li l-ilment imressaq matul il-proċedura prekontenzjuża ma jikkorrispondix mat-talbiet magħmula f'dan ir-rikors ma tistax tiġi milqughha.

31. Fit-tieni lok, fir-rigward ta' l-affer-mazzjoni tal-Gvern Taljan li l-fatti allegati mill-Kummissjoni kienu vagi u mhux preċiżi, fil-fehma tiegħi fil-proċedura prekontenzjuża fil-każ preżenti ġie indikat b'mod ċar għalfejn il-Kummissjoni kkunsidrat li r-Repubblika Taljana kienet naqset milli tikkonforma mad-direttivi dwar il-kuntratti pubbliċi ta' provvista. Tabilhaqq, fil-punt 14 ta' l-opinjoni motivata u fil-punt 25 ta' l-ittra ta' intimazzjoni, il-Kummissjoni ddikjarat f'termini mhux ambigwi li ma kienx irnexxiela tikseb informazzjoni li tikkonferma li l-Gvern Taljan kien segwa l-proċeduri għall-ġhotti ta' kuntratti pubbliċi fuq livell Komunitarju fix-xiri tiegħu ta' helikopters, b'mod konformi mad-Direttiva 93/36 iżda wkoll, preċedentement, id-Direttivi 77/62, 80/767 u 88/295. L-allegazzjonijiet għalhekk kienu biżżejjed ċari sabiex il-Gvern Taljan ikun jista' jiddefendi ruhu.

32. Fl-aħħar lok, nikkunsidra li l-prinċipju *ne bis in idem* ma ġiex miksur f'dawn il-proċeduri legali. Fil-fehma tiegħi s-sugġett tal-Kawża C-525/03 kien jikkonċerna regola

nazzjonali speċifika (jiġifieri l-Ordinanza Nru 3231) li awtorizzat l-użu tal-proċeduri nnegożjati b'deroga mid-direttivi dwar kuntratti pubbliċi ta' provvisti u servizzi. Tabilhaqq dak ir-rikors kien ġie ddikjarat inammissibbli minhabba l-validità temporanja ta' l-ordinanza. F'din il-kawża, mhuwiex qed jiġi mitlub li jsir eżami mill-ġdid tal-legalità ta' l-Ordinanza 3231. Is-sugġett ta' din il-kawża huwa pjuttost l-allegata prassi ta' l-ġhotti b'mod dirett ta' kuntratti għax-xiri ta' helikopters lil Agusta mingħajr ebda proċedura ta' sejha għal offerti fuq livell Komunitarju.

33. Isegwi minn dak kollu li ntqal li l-eċċezzjoni ta' inammissibbiltà tal-Gvern Taljan għandha tiġi miċhuda.

## C — *Fuq il-mertu*

### 1. Ir-relazzjonijiet 'in-house' ma' Agusta

34. Sabiex jiġi stabbilit jekk l-Italja effettivament kisritx id-direttivi dwar kuntratti pubbliċi għal provvisti, jiena l-ewwel se nittratta l-kontenzjoni tal-Gvern Taljan li sa l-aħħar tas-snin disgħin ir-relazzjonijiet tiegħu ma' Agusta kienu jikkwalifikaw bhala relazzjonijiet 'in-house'.

a) L-argumenti prinċipali tal-partijiet

35. L-Italja ssostni li r-relazzjonijiet ma' Agusta kienu relazzjonijiet 'in-house' u fir-risposta tagħha tispjega l-iżvilupp tal-partecipazzjoni pubblika f'Agusta. Ghalkemm l-Italja tirrikonoxxi li huwa diffiċli li l-ghoti b'mod dirett ta' kuntratti mill-Istat lil kumpanniji li fihom kellu partecipazzjonijiet f'dak iż-żmien, jiġi rrikonċiljat mal-ġurisprudenza dwar tranzazzjonijiet 'in-house', dan l-Istat jikkontendi li r-relazzjonijiet ta' Agusta ma' l-Istat Taljan kienu pjuttost, kif isejhilhom hu, tat-tip 'awto-produzzjoni ta' oġġetti u servizzi' — użati mill-Istat u li kienu jiffirmaw parti fundamentali mill-portafoll tal-produzzjoni ta' kumpanniji li l-Istat kien jipparteċipa fil-kapital tagħhom.

36. Il-Kummissjoni ssostni li ma ġiex ippruvat mill-awtoritajiet Taljani li l-kriterji stabbiliti mill-Qorti tal-Ġustizzja f'Teckal ġew sodisfatti f'din il-kawża<sup>14</sup>, peress li l-Italja limitat ruhha biex tagħti biss informazzjoni vaga u mhux preċiża.

b) Kunsiderazzjonijiet

37. Kif ġie argumentat b'mod korrett mill-Kummissjoni, għandu jiġi mfakkar li, skond il-ġurisprudenza kostanti tal-Qorti tal-Ġustizzja, is-sejha għal offerti, skond id-Direttivi dwar l-ghoti ta' kuntratti pubbliċi ta' servizz, mhijiex obligatorja, anki jekk il-parti kontraenti l-oħra tkun entità ġurikament distinta mill-awtorità kontraenti, meta jiġu sodisfatti żewġ kundizzjonijiet kumulattivi. L-ewwel, l-awtorità pubblika, li hija awtorità kontraenti, trid teżerċita fuq l-entità distinta in kwistjoni kontroll analogu għal dak li hija teżerċita fuq id-dipartimenti tagħha stess, u t-tieni, din l-entità għandha twettaq il-parti l-kbira ta' l-attività tagħha ma' l-awtorità jew awtoritajiet pubbliċi li jikkontrollawha<sup>15</sup>.

38. L-Italja kellha d-dover mhux biss li ssostni li kienet teżisti relazzjoni bħal din bejn l-awtoritajiet kontraenti u Agusta, imma wkoll li tipprovdli tali provi li jwasslu lill-Qorti tal-Ġustizzja biex tikkonkludi b'mod mhux ekwivoku li ż-żewġ kundizzjonijiet ta' hawn fuq ġew sodisfatti. Madankollu, huwa evidenti mill-proċess quddiem il-Qorti tal-Ġustizzja li t-talbiet ta' l-Italja f'dan ir-rigward huma pjuttost inkonklużivi u ma huma kkorroborati minn ebda dokument rilevanti. Għalhekk, f'din il-kawża, il-Gvern Taljan naqas milli juri li ż-żewġ kundizzjonijiet ġew sodisfatti.

14 — Ara s-sentenza tat-18 ta' Novembru 1999, Teckal Srl vs Comune di Viano u Azienda Gas-Acqua Consorziale (AGAC) di Reggio Emilia (C-107/98, Ġabra p. I-8121).

15 — Ara s-sentenza Teckal, iċċitata fin-nota ta' qiegħ il-paġna 14, punt 50, u, aktar reċentement, is-sentenza tad-19 ta' April 2007 Asociación Nacional de Empresas Forestales (Asemfo) vs Transformación Agraria SA (Tragsa) u Administración del Estado (C-295/05, Ġabra p. I-2999, punt 55 u l-ġurisprudenza hemmhekk iċċitata).

39. Barra dan, il-Qorti tal-Ġustizzja reċentement ikkjarifikat li l-partecipazzjoni, anki jekk minoritarja, ta' impriża privata fil-kapital ta' kumpannija li fiha l-awtorità kontraenti in kwistjoni hija wkoll azzjonista teskludi fi kwalunkwe każ li din l-awtorità kontraenti tista' teżerċità fuq din il-kumpannija kontroll simili għal dak li hija teżerċità fuq dipartimenti tagħha stess<sup>16</sup>.

40. Għalhekk, fid-dawl tal-fatt irrilevat mill-Kummissjoni li bejn is-snin sebgħin u disgħin Agusta qatt ma kienet għal kollox il-proprietà ta' l-Istat Taljan, dan minnu nnifsu hu biżżejjed biex jeskludi l-eżistenza ta' relazzjoni 'in-house' ma' Agusta<sup>17</sup>. Barra dan, fir-rigward tal-perijodu mis-sena elfejn, meta giet maħluqa l-kumpannija 'Agusta Westland' bi shab mal-kumpannija Brittanika Westland, ir-relazzjoni 'in-house' ma' l-Istat Taljan għandha tiġi eskluża wkoll.

41. Għalhekk, jiena issa se nikkunsidra jekk id-direttivi dwar kuntratti pubbliċi għal provvisti gewx fil-fatt miksura.

16 — Ara s-sentenza tal-11 ta' Jannar 2005 Stadt Halle (C-26/03, Gabra p. I-1, punti 49 u 50).

17 — L-argument ta' l-Italja li s-sentenza Stadt Halle mhijiex applikabbli peress li nghatat wara li sehhew il-fatti ta' dan il-każ mhuwiex rilevanti fil-fehma tiegħi, peress li din l-aħhar sentenza sempliċement interpretat il-liġi kif kellha tiġi interpretata *ab initio*.

2. L-eżistenza tal-prassi

a) Argumenti prinċipali tal-partijiet

42. Fid-dawl tal-fatt li l-kuntratti pubbliċi ta' provvista in kwistjoni jissodisfaw il-kundizzjonijiet stabbiliti bid-Direttiva 93/36, peress illi minhabba l-prezzijiet għoljin tal-helikopters il-kuntratti dejjem qabżu bil-bosta l-limitu ta' 130 000 Drittijiet Speċjali ta' Kreditu (DSKijiet)<sup>18</sup>, il-Kummissjoni ssostni li dawn kellhom ikunu suġġetti għal proċedura miftuħa jew għal proċedura ristretta, b'mod konfomi ma' l-Artikolu 6 tad-Direttiva, imma mhux għal proċedura nnegożjata. Għalhekk, il-Kummissjoni ssostni li l-ksur tad-dritt Komunitarju gie ppruvat. Peress li l-awtoritajiet Taljani ammettew esplicitament illi xtraw helikopters Agusta mingħajr ebda proċedura ta' sejhiet għal offerti fuq livell Komunitarju qabel is-sena 2000, il-Kummissjoni ssostni li l-prassi ta' l-ghoti b'mod dirett ta' kuntratti lil Agusta tkomplet ukoll wara s-sena 2000, kif inhu kkonfermat mill-kuntratti annessi marrikors tagħha.

43. Essenzjalment, fir-rigward tax-xiri ta' qabel is-sena 2000, l-Italja targumenta li dan kien jikkwalifika bhala 'in-house', filwaqt li fir-rigward tax-xiri *reċenti*, l-Italja ssostni li l-ghoti b'mod dirett ta' kuntratti huwa

18 — Kif previst fl-Artikolu 5(1)(a)(ii) tad-Direttiva 93/36. Dan l-ammont f'SDRs huwa ugwali għal madwar EUR 162 000 għas-snin 2002 u 2003.

riżultat tal-klima tas-sigurtà internazzjonali wara l-11 ta' Settembru 2001. Il-helikopters civili, għalhekk, iridu jiġu assimilati ma' dawk militari. Ix-xiri kien għalhekk eżentat mid-dritt Komunitarju skond l-Artikolu 296 KE.

46. It-tnax-il premissa fil-preambolu tad-Direttiva 93/36 tinnota b'mod ċar li l-proċedura nnegozjata għandha tiġi kkunsidrata bħala eċċezzjonali u għalhekk applikabbli biss f'każijiet limitati. Għal dan il-ghan, l-Artikolu 6(2) u (3) tad-Direttiva jelenka espressament u b'mod eżawrjenti l-każijiet li fihom il-proċedura nnegozjata tista' tintuża mingħajr ma jiġi ppubblikat minn qabel avvż tas-sejha għal offerti<sup>19</sup>.

## b) Kunsiderazzjonijiet

44. Il-Kummissjoni ssostni li l-prassi in kwistjoni kienet waħda 'ġenerali' u 'sistematika' u tallega li kien hemm ksur tad-Direttiva 93/36 u tad-Direttiva 77/62 u tad-direttivi l-oħra li saru applikabbli fil-frattemp. Isegwi li l-prassi li jingħataw b'mod sistematiku u dirett kuntratti lil Agusta għax-xiri ta' helikopters setgħet kienet ilha għaddejja għal madwar 30 sena.

47. Wieħed għandu jzomm ukoll f'moħħu li derogi mir-regoli intiżi biex jiżguraw l-effettività tad-drittijiet mogħtija mit-Trattat KE relattivi għal kuntratti pubbliċi għal provvisti jridu jiġu interpretati b'mod restrittiv<sup>20</sup>. Sabiex id-Direttiva 93/36 ma titliff l-effettività tagħha, l-Istati Membri ma jistgħux, għalhekk, jipprovdu għall-użu tal-proċedura nnegozjata f'każijiet mhux previsti f'din id-Direttiva, jew iżidu kundizzjonijiet godda għall-każijiet previsti espressament f'dik id-direttiva li jaġħmlu dik il-proċedura aktar faċli biex tintuża<sup>21</sup>. Barra dan, l-oneru tal-prova ta' l-eżistenza attwali ta' ċirkustanzi

45. Il-Gvern Taljan ma jikkontestax il-prassi hawn fuq imsemmija. Barra dan fl-annessi għar-risposta tiegħu effettivament jikkonferma l-affermazzjoni tal-Kummissjoni f'dan ir-rigward. Isegwi għalhekk li l-Italja tabilhaqq użat il-proċedura nnegozjata mingħajr ma rrikorriet għal ebda proċedura ta' sejha għal offerti fuq livell Komunitarju. Għalhekk, huwa meħtieġ li jiġi analizzat jekk l-Italja setgħetx legalment tidderoga mid-Direttiva 93/36.

19 — Ara s-sentenza Teckal, iċċitata fin-nota ta' qiegħ il-paġna 14, punt 43, li tgħid li: "l-uniċi eċċezzjonijiet permessi għall-applikazzjoni tad-Direttiva 93/36 huma dawk hemmhekk imsemmija espressament u b'mod eżawrjenti (ara, b'referenza għad-Direttiva 77/62 is-sentenza tas-17 ta' Novembru 1993, Il-Kummissjoni vs Spanja (C-71/92, Gabra p. I-5923, punt 10)" [traduzzjoni mhux uffiċjali]. B'referenza għal, *inter alia*, id-Direttiva 93/37/KEE, ara s-sentenza tas-17 ta' Settembru 1998, Il-Kummissjoni vs Il-Belġju (C-323/96, Gabra p. I-5063, punt 34).

20 — Ara s-sentenza ta' l-10 ta' Marzu 1987 Il-Kummissjoni vs L-Italja (199/85 Gabra p. 1039, punt 14).

21 — Ara s-sentenza tat-13 ta' Jannar 2005 Il-Kummissjoni vs Spanja (C-84/03, Gabra p. I-139, punti 48, 58 u l-parti operattiva u l-ġurisprudenza ċċitata).

eċċezzjonali li jiġġustifikaw deroga jaqa' fuq il-persuna li qed tibbaża ruħha fuq dawk iċ-ċirkustanzi<sup>22</sup>.

48. Għalhekk, hu meħtieġ li jiġi eżaminat jekk l-Italja tissodisfax il-kundizzjonijiet espressament koperti bid-derogi previsti fit-Trattat u/jew fid-direttiva li qed tibbaża ruħha fuqhom jew le.

### 3. Il-ħtiġijiet leġittimi ta' interess nazzjonali

#### a) L-argumenti prinċipali tal-partijiet

49. L-Italja tikkontendi li x-xiri tal-helikopters in kwistjoni jissodisfa l-ħtiġijiet leġittimi ta' interess nazzjonali previsti mill-Artikolu 296 KE kif ukoll l-Artikolu 2(1)(b) tad-Direttiva. L-Italja ssostrni li dawn id-dispożizzjonijiet huma applikabbli, għaliex il-helikopters in kwistjoni huma 'oġġetti b'użu doppju', jiġifieri, oġġetti li jistgħu jintużaw kemm għal għanijiet civili kif ukoll militari.

22 — Ara s-sentenza ta' l-10 ta' Marzu 1987, Il-Kummissjoni vs L-Italja (199/85), iċċitata fin-nota ta' qiegħ il-paġna 20, punt 14. Aktar reċentement, b'referenza għad-Direttiva 93/38/KEE, ara s-sentenza tat-2 ta' Gunju 2005, Il-Kummissjoni vs Il-Greċja (C-394/02, Gabra p. 1-4713, punt 33).

50. L-ewwel nett, il-Gvern Taljan jieh u l-pożizzjoni li l-Artikolu 296 KE jkopri l-provvisti kollha tal-korpi militari ta' l-Istat Taljan. Fir-rigward tal-korpi l-oħrajn, jenfasizza li mill-2001 il-provvisti għal dawn il-korpi ġew progressivament inkluzi f'dominju speċifiku li jappartjeni għas-sigurtà ta' l-Istat (jew 'is-sigurtà interna') u suġġetti għal sistema li għandha t-tendenza tassimilhom ma' provvisti militari<sup>23</sup>. L-Italja tikkunsidra li fil-kawża Leifer<sup>24</sup>, li kellha x'taqsam ma' deroga mill-Artikolu 28 KE fir-rigward ta' oġġetti b'użu doppju, il-Qorti tal-Ġustizzja espressament irrikonnoxxiet li l-Istati Membri għandhom poter disk-rezzjonali meta jadottaw miżuri li jqisu meħtieġa biex jiggarantixxu s-sigurtà pubblika tagħhom, kemm interna u esterna.

51. F'dan ir-rigward, l-Italja tagħmel referenza għas-sentenza tal-Qorti tal-Prim'Istanza fil-kawża Fiocchi Munizioni<sup>25</sup>, li tiddikjara li s-sistema stabbilita mill-Artikolu 296(1)(b) KE hija intiża biex tippreserva l-libertà ta' l-azzjoni ta' l-Istati Membri f'ċerti

23 — L-Italja ssostrni li l-fatt li l-użu militari jew paramilitari tal-helikopters in kwistjoni huwa biss eventwalità ma jpoġġix fid-dubju n-natura 'mhux civili' tagħhom, peress li l-ħtieġa li jiġi żgurat li l-helikopters ikunu idonei għal għanijiet militari timponi rekwiżi diġà mill-istadij ta' l-ordni u akkwist, speċjalment fir-rigward tal-prinċipji ta' segretezza.

24 — Sentenza tas-17 ta' Ottubru 1995 (C-83/94, Gabra p. I-3231, punt 35).

25 — Sentenza tat-30 ta' Settembru 2003, Fiocchi munizioni v Il-Kummissjoni (T-26/01, Gabra p. II-3951, punt 58).

kwistjonijiet li jaffettwaw id-difiża nazzjonali u s-sigurtà. L-Artikolu 296(1)(b) KE jagħti lill-Istati Membri diskrezzjoni partikolarment wiesgħa fl-evalwazzjoni tal-htigijiet li għandhom jingħataw protezzjoni bħal din.

52. It-tieni nett, l-Italja tikkontendi li minhabba l-fatt li l-helikopters in kwistjoni jistgħu jiġu involuti fil-ġlieda kontra t-terroriżmu kif ukoll f'missjonijiet għall-harsien ta' l-ordni pubbliku, id-deroga prevista mill-Artikolu 2(1)(b) hija applikabbli. Tinvoka wkoll ir-rekwiżiti tal-kunfidenzjalità fir-rigward tax-xiri tal-helikopters.

meħtieġa biex tipproteġi l-interessi vitali tagħha, bħal pereżempju s-sigurtà li hija kundizzjoni indispensabbli stabbilita mill-Artikolu 296 KE. Il-Kummissjoni ssostni li l-uniku użu ċert tal-helikopters hu għal għanijiet ċivili u li l-użu militari tagħhom jibqa' biss potenzjali u mhux ċert. Għalhekk l-Artikolu 296 KE mhuwiex applikabbli. Anki abbażi ta' l-ipoteżi li l-provvisti in kwistjoni kienu ta' natura militari, l-Artikolu 296 KE ma jippermettix deroga awtomatika bħal dik applikata mill-Italja fiċ-ċirkustanzi ta' din il-kawża. Li jitneħħa settur industrijali sħiħ mill-proċeduri tal-kompetizzjoni sabiex tiġi mharsa s-sigurtà nazzjonali la jidher proporzjonat u lanqas neċessarju.

#### b) Kunsiderazzjonijiet

53. Il-Kummissjoni ssostni li f'din il-kawża l-Italja ma ppruvatx li kienu jeżistu htigijiet li jiġġustifikaw l-applikazzjoni ta' l-Artikolu 30 KE u l-argument ta' l-oġġetti b'użu doppju'. Barra dan, fir-rigward ta' l-Artikolu 2(1)(b) tad-Direttiva 93/36 u l-argument li d-divulgazzjoni ta' elementi li għandhom x'jaqsmu max-xiri in kwistjoni jmur kontra l-interessi vitali ta' l-Italja, il-Kummissjoni tikkontendi li l-Italja ma speċifikatx liema 'elementi' dawn setgħu kienu. Fir-rigward ta' l-Artikolu 296 KE, il-kwistjoni mhijiex 'il-kummerċ ta' l-armi, munizzjon jew materjal tal-gwerra' imma pjuttost ix-xiri ta' helikopters intenzjonati essenzjalment għal użu ċivili u l-Italja ma wrietx li s-sitwazzjoni f'din il-kawża kienet tikkostitwixxi miżura

54. Il-Qorti tal-Ġustizzja kienet iddecidiet li l-unici artikoli fejn it-Trattat jipprovdi għal derogi applikabbli f'sitwazzjonijiet li jistgħu jaffettwaw is-sigurtà pubblika huma l-Artikoli 30 KE, 39 KE, 46 KE, 58 KE, 64 KE, 296 KE, u 297 KE, li jitrattaw każijiet eċċezzjonali u definiti b'mod ċar. Ma jistax jiġi inferit minn dawn l-artikoli li t-Trattat fih eċċezzjoni ġenerali inerenti li teskludi l-miżuri kollha li jittieħdu għal raġunijiet ta' sigurtà pubblika mill-kamp ta' applikazzjoni tad-dritt Komunitarju. Li kieku tiġi rikonnoxxuta l-eżistenza ta' eċċezzjoni bħal din, indipendentement mill-kundizzjonijiet speċifiċi stabbiliti mit-Trattat, tista' tiddgħajef in-natura vinkolanti tad-dritt Komunitarju u l-applikazzjoni

uniformi tiegħu<sup>26</sup>. Għalhekk, is-sigurtà pubblika tista' tiġi invokata biss jekk ikun hemm theddida ġenwina u biżżejjed serja għal xi interess fundamentali tas-soċjetà. Barra dan, dawn id-derogi m'għandhomx jiġu applikati hażin biex, fil-fatt, iservu għanijiet purament ekonomiċi<sup>27</sup>.

b'hekk dawn ta' l-aħħar jithallew jidderogaw mid-dritt Komunitarju, imma biss taht il-kundizzjonijiet stretti preskritti.

55. Il-Qorti tal-Ġustizzja kienet iddeċidiet ukoll li huwa l-Istat Membru li qed jipprova juża dawk l-eċċezzjonijiet li għandu jipprovdi provi li l-eżenzjonijiet in kwistjoni ma jaqbzux il-limiti ta' każijiet bħal dawn u li huma neċessarji għall-protezzjoni ta' l-interessi vitali tas-sigurtà tiegħu.<sup>28</sup>

57. Bħala deroga, dan l-Artikolu għandu jiġi interpretat b'mod restrittiv.

56. Fr-risposta tagħha, l-Italja tibbaża ruhha b'mod partikolari fuq l-Artikolu 296 KE. L-għan ta' l-Artikolu 296 KE huwa li jikkordina kif ukoll jibbilanċja r-relazzjonijiet u t-tensjonijiet bejn il-protezzjoni tal-kompetizzjoni fis-suq komuni u l-protezzjoni ta' l-interessi vitali tas-sigurtà ta' l-Istati Membri li huma konnessi mal-produzzjoni ta' jew il-kummerċ fl-armi, munizzjon jew materjal tal-gwerra ta' l-Istati Membri, biex

58. Isegwi li dik id-deroga, bħal pereżempju d-deroga fl-Artikolu 30 KE, ma tistax tiġi kkunsidrata bħala eżenzjoni awtomatika u/jew ġenerali li l-Istati Membri jistgħu jinvokaw indipendentement miċ-ċirkustanzi partikolari ta' sitwazzjoni speċifika. L-Artikolu 296 KE għandu jiġi applikat mill-Istati Membri każ b'każ u f'każ bħal m'huwa dan kull kuntratt pubbliku ta' akkwist għandu jiġi evalwat. Skond l-Artikolu 296 KE il-miżuri, li jiġu applikati minn Stat Membru u li huma konnessi mal-produzzjoni ta' jew kummerċ f'armi, munizzjoni jew materjal ta' gwerra, iridu jkunu *mehtieġa* għall-protezzjoni ta' l-interessi vitali tas-sigurtà tiegħu. Barra dan, l-Artikolu 296 KE huwa suġġett għall-kundizzjoni li 'dawn il-miżuri ma għandhomx ifixxklul l-kundizzjonijiet tal-kompetizzjoni fis-suq komuni dwar prodotti li ma jkunux intiżi għall-iskopijiet *speċifikament* militari' (l-enfażi hija tiegħi).

26 — Sentenzi tal-11 ta' Marzu 2003, Dory vs Bundesrepublik Deutschland (C-186/01, Gabra p. I-2479, punt 31); tal-15 ta' Mejju 1986, Johnston (222/84, Gabra p. 1651, punt 26); tas-26 ta' Ottubru 1999, Sirdar (C-273/97, Gabra p. I-7403, punt 16); u tal-11 ta' Jannar 2000, Kreil (C-285/98, Gabra p. I-69, punt 16).

27 — Sentenza ta' l-14 ta' Marzu 2000, Association Eglise de scientologie de Paris u Scientology International Reserves Trust vs il-Prim Ministru (C-54/99, Gabra p. I-1335, punt 17 u l-ġurisprudenza hemmhekk iċċitata).

28 — Sentenza tas-16 ta' Settembru 1999, Il-Kummissjoni vs Spanja (C-414/97, Gabra p. I-5585, punt 22). Ara wkoll is-sentenza ta' l-4 ta' Ottubru 1991, Richardt u 'Les Accessoires Scientifiques' (C-367/89, Gabra, p. I-4621, punti 20 u 21 u l-ġurisprudenza hemmhekk iċċitata).

Barra dan, l-Artikolu 296 KE huwa applikabbli biss għal prodotti elenkati fil-lista inkluża f'deċizzjoni tal-Kunsill tal-15 ta' April 1958<sup>29</sup>.

59. Fil-fehma tiegħi, fejn l-applikazzjoni ta' l-Artikolu 296 KE minn Stat Membru taffettwa ħażin il-kompetizzjoni fis-suq komuni, l-Istat Membru in kwistjoni għandu jipprova li l-prodotti huma intiżi għal skopijiet *specifikament* militari<sup>30</sup>. Fl-opinjoni tiegħi, dan minnu nnifsu diġà jeskludi oġġetti b'użu doppju<sup>31</sup>.

60. In-natura tal-prodotti li jinsabu fil-lista ta' l-1958 u r-referenza espliċita fl-Artikolu 296 KE għal 'skopijiet specifikkament militari' tikkonferma li huwa biss il-kummerċ f'tagħmir li hu ddiżinjat, żviluppat u prodott għal skopijiet specifikkament militari li jista' jiġi eżentat mir-regoli Komunitarji dwar il-kompetizzjoni abbażi ta' l-Artikolu 296(1)(b) KE<sup>32</sup>. Il-kundizzjoni li prodotti jkun

intiżi għal skopijiet specifikkament militari f'fisser pereżempju li l-provvista ta' helikopters lil *korpi militari* li hija intiża għal skopijiet ċivili għandha tikkonforma mar-regoli dwar l-akkwisti pubbliċi. A fortiori, *helikopters* fornuti lil ċerti *dipartimenti ċivili* ta' Stat Membru li ipotetikament biss jistgħu jintużaw, kif issostni l-Italja, għal skopijiet militari wkoll, inevitabbilment iridu jikkonformaw ma' dawk ir-regoli.

61. F'din il-kawża, l-Italja qatt ma kkontendiet li l-helikopters kollha in kwistjoni kienu nxtaw specifikkament għal skopijiet militari. Il-Gvern Taljan essenzjalment isostni pjuttost li l-helikopters in kwistjoni jistgħu *wkoll* ipotetikament jintużaw għal skopijiet militari imma, madanakollu, jintużaw fl-istess ħin għal skopijiet ċivili. Huwa għalhekk ċar mill-proċess quddiem il-Qorti tal-Ġustizzja li l-helikopters in kwistjoni ma kinux intiżi biex jintużaw għal skopijiet specifikkament militari. B'riżultat ta' dan, l-Italja ma tistax tibbaża ruħha fuq l-Artikolu 296(1)(b) KE fir-risposta tagħha.

29 — Il-Kunsill adotta l-lista ta' prodotti li għalihom japplika dan l-Artikolu fil-15 ta' April 1958. Il-lista nnifisha qatt ma giet ippubblikata jew emendata b'mod uffċjali, iżda hija aċċessibbli għall-pubbliku. Ara l-Mistoqsija bil-Miktub E-1324/01 ta' Bart Staes (Verts/ALE) lill-Kunsill: l-Artikolu 296(1)(b) tat-Trattat KE, GU C 364 E, 20.12.2001, p. 85.

30 — Fis-sentenza tas-16 ta' Settembru 1999, Il-Kummissjoni vs Spanja, iċċitata fin-nota ta' qiegħ il-paġna 28, fil-punt 22, il-Qorti stqarret li 'huwa f'idejn l-Istat Membru li bi hsiebu jagħmel użu minn dawk l-eċċezzjonijiet jiġifieri, inter alia, l-Artikoli 30 KE u 296 KE) li jipprovdi provi li l-eżenzjonijiet in kwistjoni ma jaqbx il-limiti ta' każijiet bħal dawn'.

31 — *A contrario sensu*, madankollu, għandu jiġi osservat li prodotti li jidhru fuq il-lista u li mhumiex intiżi specifikkament għal skopijiet militari ma jaqgħux taht ir-regoli dwar akkwisti pubbliċi.

32 — Ara s-sentenza Fiočić Munizioni, iċċitata fin-nota ta' qiegħ il-paġna 25, punti 59 u 61.

62. L-Italja ma ppruvatx turi li l-preokkupazzjonijiet tagħha fir-rigward tal-kunfidenzjalità ma setgħux jiġu adegwament riżolti skond il-proċeduri stabbiliti fid-direttiva, b'mod partikolari l-proċedura ristretta msemmija fl-Artikolu 1(e) tagħha. Min-naħa l-oħra, l-Italja nehħiet parti sostanzjali tal-provvisti ta' helikopters lill-amministrazzjoni



ċentrali ta' l-Istat Taljan mill-kamp ta' applikazzjoni tar-regoli dwar akkwisti pubbliċi billi tat sistematikament kuntratti b'mod dirett lil Agusta. Din il-prassi hija kjarament sproporzjonata fir-rigward tal-preokkupazzjoni espressa dwar il-protezzjoni tal-kunfidenzjalità<sup>33</sup>.

in kwistjoni kienu jammontaw għal konsenji addizzjonali, il-Gvern kellu d-dritt jagħti l-kuntratti bil-proċedura nnegożjata, billi jiġi applikat l-Artikolu 6(3)(c) u (e) tad-Direttiva 93/36.

63. Barra dan, fir-rigward ta' l-Artikolu 2(1) (b) tad-Direttiva 93/36, il-fatt li l-helikopters in kwistjoni jservu esklużivament jew primarjament għal skopijiet civili jirrendi invalidu l-argument ta' l-Italja dwar in-neċessità li tiġi protetta l-kunfidenzjalità tax-xiri tal-helikopters f'dan il-każ u għalhekk id-deroga taht din id-dispożizzjoni mhijiex applikabbli għax-xiri ta' helikopters li huma suġġetti għal dawn il-proċeduri legali.

65. Il-Kummissjoni tikkontendi li ż-żewġ eċċezzjonijiet imsemmija mhumix rilevanti għal din il-kawża. Rigward konsenji addizzjonali, il-Kummissjoni tikkontendi li, barra dan, ir-regola ġenerali tat-tliet snin prevista fl-Artikolu 6(3)(e) tad-Direttiva kienet tapplika u, fi kwalsiasi każ, peress li l-konsenji preċedenti kienu illegali l-konsenji addizzjonali kienu, bl-istess mod, illegali.

4. Dwar l-omogeneità/interoperabbiltà tal-flotta

a) L-argumenti prinċipali tal-partijiet

b) Kunsiderazzjonijiet

64. L-Italja ssostni li minhabba l-ispeċifità teknika tal-helikopters u l-fatt li l-provvisti

66. Hu biżżejjed li jingħad li l-Italja ma spjegatx u ma pprovatx b'mod suffiċjenti x'kien li wassalha biex tikkunsidra li l-helikopters ta' Agusta biss kellhom il-karatteristiċi rikjesti sabiex ix-xiri jiġi ġġustifikat skond l-Artikolu 6(3)(c) u (e) tad-Direttiva. Barra dan, jiena naqbel

33 — Naqbel mal-Kummissjoni li huwa xieraq li jiġu mfakkra f'dan ir-rigward il-konkluzjonijiet ta' l-Avukat Ġenerali Léger fil-Kawża Spanja vs Il-Kummissjoni (sentenza tat-8 ta' Mejju 2003, C-349/97, Gabra p. I-3851, punti 249 sa 257), fejn ikkonkluda li htigijiet ta' kunfidenzjalità ma setghux jiġu invokati sabiex kuntratt pubbliku jiġi eżentat mill-kompetizzjoni. F'dik il-kawża d-dispożizzjoni applikabbli kienet id-Direttiva 77/62, li giet imhassra bid-Direttiva 93/36.

mal-Kummissjoni u nsib li l-fatt allegat mill-Italja li Stati Membri oħra li jipproduċu elikopters isegwu l-istess proċedura mhijiex rilevanti għall-iskopijiet ta' din il-kawża.

#### **IV — Fuq l-ispejjeż**

67. Isegwi li fid-dawl tal-kunsiderazzjonijiet esposti hawn fuq, nipproponi li l-Qorti tal-Ġustizzja tiddikjara li r-Repubblika Taljana naqset li twettaq l-obbligi tagħha skond id-Direttiva 93/36 u, qabel, skond id-Direttivi 77/62, 80/767 u 88/295.

68. Skond l-Artikolu 69(2) tar-Regoli tal-Proċedura tal-Qorti tal-Ġustizzja l-Gvern Taljan bħala l-parti telliefa għandu jbati l-ispejjeż.

#### **V — Konkluzjoni**

69. Fid-dawl tal-kunsiderazzjonijiet ta' hawn fuq, jiena nipproponi li l-Qorti tal-Ġustizzja:

- (1) tiddikjara li, peress li l-Gvern Taljan u, b'mod partikolari, il-Ministeri ta' l-Intern, tad-Difiża, ta' l-Ekonomija u l-Finanzi, għall-Politika Agrikola u Forestali, u għall-Infrastruttura u t-Trasport, u d-Dipartiment tal-Protezzjoni Ċivili tal-Presidenza tal-Kunsill tal-Ministri, adottaw proċedura, li ilha teżisti għal żmien twil u għadha tiġi segwita sa issa, li jingħataw kuntratti b'mod dirett lid-ditta 'Agusta' għax-xiri ta' elikopters immanifatturati minn 'Agusta' u

‘Agusta Bell’ biex jiġu sodisfatti l-htigijiet tal-korpi militari tal-Vigili del Fuoco, tal-Carabinieri, tal-Corpo forestale dello Stato, tal-Guardia Costiera, tal-Guardia di Finanza, tal-Polizia di Stato u tad-Dipartiment tal-Protezzjoni Ċivili, mingħajr proċedura ta’ sejha għal offerti, b’mod partikolari mingħajr ma jikkonformaw mal-proċeduri previsti mid-Direttiva tal-Kunsill 93/36/KEE ta’ l-14 ta’ Ġunju 1993 li tikkoordina l-proċeduri għall-għoti ta’ kuntratti pubbliċi ta’ provvista u, iktar qabel, mid-Direttiva tal-Kunsill 77/62/KE, id-Direttiva tal-Kunsill 80/767/KEE, tat-22 ta’ Lulju 1980, li tadatta u tissupplimenta fir-rigward ta’ ċerti awtoritajiet kontraenti d-Direttiva 77/62/KEE li tikkonċerna l-proċeduri għall-għoti ta’ kuntratti pubbliċi għal provvista u d-Direttiva tal-Kunsill 88/295/KEE, tat-22 ta’ Marzu 1988, li temenda d-Direttiva 77/62/KEE li tikkonċerna l-proċeduri għall-għoti ta’ kuntratti pubbliċi għal provvista u li thamar ċerti dispożizzjonijiet tad-Direttiva 80/767/KEE ir-Repubblika Taljana naqset li twettaq l-obbligi tagħha skond id-direttivi hawn fuq imsemmija;

(2) tikkundanna lir-Repubblika Taljana għall-ispejjeż.